



"Ajeej ej juon wāween eo ñan kwaļok ke kwoj kea kōn er."

MAKOKO IN AJEEJ

Jān Don Hyun
(Pedped ioon juon bwebwenato emool)

*E*kañurñur, ekañurñur, ekañurñur Andrew ekar orañļok popcorn eo kijen im bar ebōk im kabool pein.

Eo jein, Caleb, ekar jijōt laļlok ioon kawij eo iturin. "A, imaroñ ke bōk jet?" Andrew ekar jab bōk mejen jān TV eo. "Jaab." "Aw, jab kain ñe. Kwomaroñ ajeej." Caleb ekar leļok pein ñan bōļ eo, bōtaab Andrew ekar kair in kanōkļok jāne.

"Jaab! Emōj aō kar ba ñan kwe mōktaļok. Jab bar kajjitōk!"

"Emñan." Caleb ekar jutak im etal jān ruum eo. Raan eo juon, Andrew ekar etal ñan jikin kōmat eo. Caleb ekar kōmñane jet sushi ippān rajj, seaweed, im kuwat in piik.

Andrew ekar ijōļ. "Imaroñ ke bōk jidik?" "Jaab," Caleb ekar ba. Ekar kōmñan an Andrew lukkuun illu. Ekar ettōr laļlok im ba ñan jeman.

"Etke Caleb elukkuun miin?" ekar kajjitōk. Jemān ekar kōnanaik mejen. "Inne iaar lo am maķoko in ajeeje popcorn eo kijōm. Etke Caleb ej aikuj lewaj kijōm ālkin aņ kar jab leļok kijen ippaņ?"

"Kōnke ej jatū!" Andrew ekar ba. "Innām etke kwojjab ajeej ippān?" "Ekar jab bar ajeej ippa! Kōnke iaar kōmñan kijō, ejjab e." Andrew ekar ba ak ekar būromōj jidik. Bōlen ekar jab kōñaan wōt in ajeeje ippa.

"Kwojeļā ke ilo Korea, ajeej eļap an aorōk?" Jemān ekar kajjitōk. Baamle eo an Andrew rej jān Korea. "Ajeej ej juon wāween ñan kwaļok ke kwoj kea kōn er. Kōn menin ñe kwojjab ajeej, ej āinwōt ba kwojjab kea kōn er.

"Ak ij lukkuun kea kōn Caleb." Andrew eaar ļōmñak kōn ta eo Jisōs ekar kōmñane. Eaar keememej wāween an Jisōs kar iakwe aolep—meņe ro rekar jab jouj ñan E.

"Ij ļōmñak ij tin ajeej ippān Caleb ilju im lale emñan ta eo enaaj waļok," eaar ba ñan jemān.

Jemān ekar ettōndikdik. "Ij ļōmñak ej juon ļōmñak emñan."

Ke Andrew ekar tin kiki boņon eo, ekar ļōmñak kōn men ko jet remñan emaroñ kōmñani ñan Caleb. Ekar mōñōñō in jino ajeej!

Jibboņen eo juon, Andrew ekar jerkak ilo bwilōñ. Caleb ekar kōmñan mōñā in jibboñ ñan e!

"Baba ekar ba bwe in ajeej," Caleb ekar ba. "Ikōnaan kōmñan emñan. Kōn menin ikar kōmñane ñan kwe."

"Komñool!" Andrew ekar ba. "Ikōnaan bar kōmñan emñan."

Rālepen eo, Andrew im Caleb rekab alooj e juon pija. Andrew ekar kōtļok an Caleb kālet juon. Innām ekar kōmñan jet popcorn ñan Caleb! Eaar lale lowaan boļ eo! Āinwōt ñe popcorn eo ej ba, "KAÑ EŌ!" Ak Andrew ekar jab bōk jabdewōt. Ekar leļok boļ eo ñan Caleb im ba, "kijōm aolepān. Joļok aō bōd bwe ikar jab ajeej mōkta."

Aolepen wiik eo Andrew ekar ajeej ippān Caleb. Eaar kōtļok an Caleb riiti bok ko an. Eaar kōtļok an Caleb kōjer-bal maķōr ko an. Eaar kōtļok an Caleb ikkure kōn kein ikkure eo an emñan. Eaar leļok eļap iien bwe Caleb en ikkure.

Toon wōt an Andrew ajeej ippān Caleb, enaaj toon wōt an Caleb ajeej ippān! Tokālik rekar kōmñani men ko remñan ñan doon aolep iien. Andrew ejeļā bwe Jemed-wōj Ilañ ekar jipañ e ajeej ñan būratōr eo an. Andrew ekar jab weppān āinwōt Jisōs, ak ekar kajjieoñ eļapļok ñan āinwōt E kajjojo raan. ●

Bwebwenato in ekar bōk jikin ilo USA.